

اسلامی اندلس میں کتبخانے اور شائقین کتب

احمد خان (مترجم)

(آخری قسط)

بنی ہود کے اہل خاندان میں المقדר ایک ریاضی دان، فلسفی اور علم الافلاک کا ماہر ہوا ہے جس کے نام پر قصر جعفریہ میں ایک ہال بھی بنا ہوا تھا۔ اس کے علاوہ اس خاندان میں المستعين بھی تھا جو المقدر سے کسی طرح کم نہ تھا۔ یہ وہی شخص ہے جس کو ابن بکلاریس نے جڑی بوئیوں پر اپنی مشہور و معروف کتاب المستعين، پیش کی تھی۔ اس وقت یورپ کے کسی کتب خانے میں اس کتاب کا وجود باعث صد افتخار سمجھا جاتا تھا^(۱)۔ لیکن جب اس شہر میں کتابوں سے شغف بڑھنے اور ترقی کرنے لگا حتیٰ کہ دوسرے اندلسی شہروں کی طرح اوج کمال کو پہنچ گا تو عین اسی وقت اس شہر پر الفانسو نے قبضہ کر لیا۔ مسلمانوں سے یہ شہر چھن جانے پر ان کی هجرت کے باوجود قلعہ ایوب اور سرقوسطہ میں بعض وراقین باقی رہ گئے تھے۔ ان میں بہت سی کتابیں جمع کرنے والے عبدالله بن محمد بن سندور بن منتیل بن مروان التعبی کا نام لیا جاسکتا ہے، ان کا انتقال ۸۰۰ھ میں ہوا ہے^(۲)۔

ارجونہ کے مهاجر وراقوں نے بلنسیہ میں سکونت اختیار کی وہیں خانوادہ ”سیدرای“ نے بھی دکانیں بنالیں تھیں۔ یہ خاندان پہلے قربطہ میں مقیم تھا مگر عیسائیوں کے ہاتھوں قلعہ ایوب کے سقوط کے بعد، جو واقعہ کوئٹا کے

کے موقعہ پر ہوا تھا، یہاں آکر آباد ہو گیا تھا، اسی مقام پر سرقسط کا مشہور و معروف وراق محمد بن عبدالله بن ابی یحییٰ بن محمد بن مطروح التجیبی بھی آگیا تھا۔ اس نے ارجونہ کے ایک شاعر کا دیوان بھی جمع کیا ہے۔ اس کی دوکان میں اکثر و بیشتر بلنسیہ کے ادباء کا جمگھٹا لگا رہتا جو شخص اس شخص کی علمی وجاهت و علم دوستی کی بدولت تھا۔ محمد بن عبدالله کی پیدائش ۵۶۰ھ میں اور وفات ۵۷۰ھ میں ہوئی ہے^(۲)۔ اسی جگہ سرقسطہ کا شائق کتب خاندان این الصقر بھی تجارت کیا کرتا تھا۔ این الصقر کا بیٹا احمد ایک ماہر نساخ (کاتب) تھا۔ مخطوطات اور کتابوں کی جگہوں سے پوری طرح واقف ہونے کی بنا پر وہ ایک عظیم کتب خانہ قائم کر سکتا تھا۔ یہ بعد میں موحدین کے عہد میں شاہی کتب خانے کا مہتمم اعلیٰ بھی مقرر ہوا تھا۔

ابن البار نے ذکر کیا ہے کہ اہالیان قلعہ ایوب میں سے ایک وراق محمد بن سلیمان بن سیداری نے، جو قلعی کے نام سے مشہور تھے، بلنسیہ میں ایک دوکان کھول رکھی تھی۔ کہا جاتا ہے کہ اس کا باپ بھی وراق ہی تھا۔ ان کا انتقال ۵۷۸ھ میں ہوا ہے^(۳)۔ اسی مقام پر عبدالله محمد بن محمد ابن سلیمان بن محمد عبدالعزیز انصاری بھی رہے ہیں جو کتابیں نقل کیا کرتے تھے۔ یہ صاحب ایک اچھے خوی تھے۔ ان کی پیدائش ۵۶۳ھ میں اور وفات ۵۶۱ھ میں ہوئی ہے^(۴)۔

مختصر یہ کہ بلنسیہ میں کثی وراق تھے جن میں سے عبدالله بن حیان الاروشی بھی ہیں جو حصول کتب کے سلسلہ میں بہت بے باک تھے۔ ابن علقمہ نے اپنی تاریخ میں ذکر کیا ہے کہ طبیطہ کے ذوالنون نے الاروشی کی کتابیں اس کے گھر سے حاصل کر کے اپنے محل میں منتقل کر لی تھیں۔

-۳- ایضاً: ج ۲ ص ۵۷۹ ت ۱۵۳۶

-۴- ایضاً: ج ۲ ص ۵۸۰ ت ۱۳۲۰

-۵- ایضاً: ج ۲ ص ۵۷۸ ت ۱۵۶۲

ان تمام کتابوں کو ۱۴۳ آدمیوں نے اٹھایا تھا جبکہ ابک آدمی ان میں سے صرف ۱۰ اربع وزن اٹھا سکتا تھا۔ یہ بھی کہا جاتا ہے کہ اروشی نے ان میں سے تیسرا حصہ کہیں چھپا دیا تھا۔ ان کی پیدائش ۵۳۰ھ میں اور وفات ۵۳۸ھ میں ہوئی ہے (۶)۔ اسی طرح ابو الحسن علی بن محمد بن علی بن هذیل تھے۔ یہ صاحب اپنے سوتیلے باپ ابو داؤد المقری کے ہاں پہلوں پہلے اور المقری کی وفات کے بعد اس کی کتابوں کے وارث بنے۔ ابو الحسن کی وفات ۵۶۳ھ میں ہوئی ہے (۷)۔ ایشہ کی مشرقی چھاؤنی میں ایک مقام لبرقاط تھا۔ یہاں کے ابو مروان عبیدالله بن عبداللہ بن عبدالرحمن بن مسعود بن عیسون المعافری کتابوں، چھوٹے چھوٹے رسالوں اور تاریخی قصیٰ کہانیوں کے جمع کرنے والے کی حیثیت سے مشہور ہوئے ہیں اس نے باب القنطرہ کے قریب ایک مسجد بھی بنوائی تھی جو اسی کے نام سے موسوم تھی۔ اس مسجد سے ملحق امام کے لئے اقامت گہ بھی بنوائی گئی تھی۔ ان صاحب کی وفات ۵۷۳ھ یا ۵۷۴ھ میں ہوئی ہے (۸)۔

جو حضرات مخطوطات، چھوٹے چھوٹے رسالوں اور دیگر قلمی کتابوں کے جمع کرنے والے مشہور ہوئے ہیں ان میں ابو الریبع سلیمان بن عبد الملک ابن رویل بن ابراہیم بن عبداللہ العبدی شامل ہیں۔ ان کی پیدائش ۵۹۶ھ میں اور وفات ۵۵۰ھ میں ہوئی ہے (۹)۔ اسی طرح مشرقی اندلس کے ایک شہر الشارہ کے ابو الحسن علی بن محمد بن علی بن محمد بن یحیی الغافقی (۵۷۹-۵۵۲ھ) بھی تھے (۱۰)۔ ابو عمر یوسف بن عبداللہ بن سعید بن

۶ - الضی: بقیۃ الملتمس. ص ۳۲۰-۳۲۱ ت ۹۲۰۔ این بشکوال: کتاب الصلة. ج ۱ ص ۲۴۸ ت ۶۲۳

۷ - این الابار: التکملة لكتاب الصلة. ج ۲ ص ۶۶۶ ت ۱۸۵۸ (ط بورب)۔

۸ - ایضاً: ج ۲ ص ۹۳۵ ت ۲۱۴۶

۹ - این بشکوال: کتاب الصلة. ج ۱ ص ۲۰۱ ت ۲۵۸

۱۰ - این الابار: التکملة لكتاب الصلة ج ۲ ص ۶۸۴ ت ۱۹۰۰ (ط بورب)۔

عبدالله بن ابی زید الاری متوفی ۵۰۵ھ بھی انہی لوگوں میں شامل ہیں (۱۱)۔

ان خطاطوں میں سے جن کو بہت اہم سمجھا گیا ہے ابو عبد اللہ محمد بن حسین بن عبد اللہ بن عمر بن ہارون بن موسی بھی تھے۔ یہ صاحب شون کے باشندے تھے مگر بعد میں بلنسیہ آکر آباد ہو گئے۔ ان کا انتقال ۵۶۹ھ میں ہوا ہے (۱۲)۔ ایسے لوگوں میں ابو محمد عبد اللہ بن محمد بن عبدالعزیز ایں محمد بن یوسف بن سعدون الازدی (متوفی ۵۶۲ھ) بھی شمار ہوتے تھے۔ بعض رؤساء نے ان سے کتابت کا کام لیا ہے (۱۳)۔ ابو زید عبد اللہ بن عبد الملک ایں عبدالعزیز بن محمد بن نمیل کا تو ذریعہ معاش ہی یہ تھا کہ وہ کتابیں نقل کیا کرتے تھے۔ ان کا انتقال ۵۸۰ھ میں ہوا ہے (۱۴)۔ ریہ کے معروف خطاط ابن الادیب محمد بن مروان بن یونس وراقت کے کام میں بہت اچھا درک رکھتے تھے۔ کہتے ہیں ان کی وفات ۵۲۱ھ یا ۵۲۲ھ میں ہوئی ہے (۱۵)۔ انہی لوگوں میں طرطوشہ کے محمد بن عبدالوهاب بن عبد الملک بن غالب ایں عبدالرؤف بن غالب بن فیض العبدی بھی تھے۔ ان کی کیت ابو عامر تھی۔ یہ بعد میں بلنسیہ میں آکر آباد ہو گئے تھے۔ وراقت میں اس قدر اعلیٰ کام کرتے کہ لوگ ان پر مکمل طور پر اعتماد کرتے تھے (۱۶)۔ ابو محمد عبد اللہ ابن ابراهیم بن الحسن بن منتیال کا خط اگرچہ اچھا نہ تھا مگر انہوں نے قیسا ریہ میں وراقت کی دکان کھول رکھی تھی۔ وراقت میں قبیل پیدا ہوئے اور ذی القلعہ میں انتقال ہو گیا (۱۷)۔ انہی لوگوں میں ابوالقاسم خلف بن عمر بھی ۵۶۱ھ میں انتقال ہو گیا (۱۸)۔

۱۱۔ ایضاً: ج ۲ ص ۲۳۳ ت ۲۰۸۱ (ط یورپ)۔

۱۲۔ ایضاً: ج ۲ ص ۵۸۴ ت ۱۵۶۱۔

۱۳۔ ایضاً: ج ۲ ص ۱۳۳ ت ۱۳۳۶ (ط یورپ)۔

۱۴۔ ایضاً: ج ۲ ص ۲۰۰ ت ۱۶۱۱ (ط یورپ)۔

۱۵۔ ایضاً: ج ۲ ص ۳۶۸ ت ۱۲۹۳۔

۱۶۔ ایضاً: ج ۱ ص ۲۰۹-۲۰۸ ت ۲۱۲ (ط یورپ)۔

۱۷۔ ایضاً: ج ۲ ص ۸۸۲ ت ۲۰۹۸۔

شامل تھے جو جزیرہ شرق کے رہنے والے تھے۔ مگر بلنسیہ میں آکر بس گئے تھے۔ یہ صاحب ایک اچھے معلم اور معروف وراق تھے۔ کتابت کے سلسلہ میں عموماً مقابلے کرایا کرتے اور جو اچھا لکھتا اسے بڑھ چڑھ کر رقم پیش کیا کرتے۔ ان کا انتقال ۵۳۶ھ میں ہوا ہے (۱۸)۔

بلنسیہ میں خطاطی کی تعلیم کا باقاعدہ ایک مدرسہ بھی قائم تھا (۱۹)۔

اندلس کے باقی شماں علاقوں میں بھی خطاطی اور کتابیں جمع کرنے والے موجود تھے۔ جزیرہ شرق میں ابو عبداللہ محمد بن محمد بن یحییٰ بن خشین ان میں بہت متاز تھے۔ یہ صاحب قرآن کریم کی کتابت کرتے تھے اور اپنے زبانے میں قرآن کی تنقیط، عملہ خط اور بہتر لکھائی کی جان پہچان میں لاثانی سمجھئے جاتے تھے۔ ان کا انتقال ۵۳۰ھ کے قریب کسی تاریخ میں ہوا ہے (۲۰)۔

اہل مرسیہ میں سے عبدالرحمن الناصر کے ایک غلام سعید بن نصر کا غلام ابو عبداللہ محمد بن یوسف بن سعادہ تھا، جس کے اسلاف کا گھر تو بلنسیہ میں تھا مگر وہ شاطبہ میں آباد تھا۔ اس نے ابو علی الصدفی این سکرے سے وراثت میں بہت عملہ مخطوطات اور قیمتی کتابیں پائیں۔ یہ کتابیں صحت کے اعتبار سے بہت عملہ تھیں۔ ان کا یہ کتب خانہ قابل فخر اور مکمل سمجھا جاتا تھا۔ این سعادہ صوفی منش انسان تھے اور غزالی کے تلامذہ میں سے تھے۔ قاضی شاطبہ کے اسین بھی تھے۔ ان کی پیدائش ۵۹۶ھ میں ہوئی اور وفات ۵۶۶ھ میں مرسیہ میں ہوئی ہے (۲۱)۔ اسی طرح ابو عیسیٰ لب بن محمد این محمد متوفی ۵۳۱ھ بھی اہل شاطبہ میں سے تھے جن کے ہاں قدیم مخطوطات

۱۸ - ایضاً : ج ۱ ص ۲۹۷ ت ۲۹۱

۱۹ - Julian Ribera y Tarrago : Disertaciones. Vol. II, P. 300-8.

۲۰ - ابن الابار : التکملة لكتاب الصلة. ج ۲ ص ۶۲۱ ت ۶۲۲

۲۱ - الضبیی : بقیۃ الملتمس . ص ۲۸۹ - ۲۹۰ ت ۲۹۸ . المقری : نفح الطیب . ج ۱ ص ۶۰۴

ابن الابار : التکملة لكتاب الصلة. ج ۲ ص ۵۰۰ ت ۵۰۹

کا ذخیرہ تھا(۲۲)۔ شاطبیہ میں نباتات کے مشہور عالم ابن الرومیہ کو مختلف علوم کی کتابیں جمع کرنے کی حیثیت سے کافی شہرت حاصل تھی۔ ان کے اس شوق میں ان کے مال و دولت اور وافر عنایات نے بہت کام کیا۔ وہ عموماً ہر طالب کو اس کی مطلوبیہ کتاب عطا کر دیا کرتے تھے چاہے وہ کتاب بہت ہی نادر اور اصل ہی کیوں نہ ہوتی۔ یہ خیال رہے کہ ایسی کتاب کی ملکیت اس وقت باعث عزوف شرف سمجھی جاتی تھی۔ یہ حسن عمل یہ صاحب صرف اس لئے کرتے تھے تاکہ ان جواہر پاروں سے دوسرے لوگ بھی استفادہ کریں۔ ان کا فقیہی مسلک مشہور فلسفی ابن حزم القرطبی کے فقیہی مذہب کے مطابق تھا(۲۳)۔

مرسیہ میں خوبصورتی، خط میں ابوالحسن علی بن محمد بن دیسم، جو وراقت پر گذارہ کرتے تھے(۲۴)، اور ابو القاسم محمد بن عبدالرحمن بن احمد ابن عبدالعزیز المعروف بابن حنمیل بہت ممتاز تھے۔ مؤخر الذکر قرآن مجید کی کتابت، تنقیط، عمدگشی خط اور وراقت میں حد درجہ کمال رکھتے تھے(۲۵)۔ قربیہ اور بلنسیہ میں ایک زمانے تک سیاسی مشاغل میں غرق رہنے کے بعد غرناطہ کے ابن الفرج مرسیہ آئی۔ یہ صاحب کتابیں جمع کرنے والے تھے اور ان کے پاس چندیہ کتابوں کا ایک کتب خانہ تھا جس میں تقریباً سبھی کتابیں ان کے اپنے ہاتھ سے عملہ لکھی ہوئی تھیں۔ اس کتب خانہ کا اپنے زمانے میں کوئی مثیل نہ تھا۔ ان کا پورا نام ابو عبدالله محمد بن عبدالرحیم ابن الفرج بن خلف بن سعید بن هشام الانصاری الخزری تھا۔ پیدائش ۵۰۱ھ میں ہوئی اور اس دار فانی سے ۵۰۶ھ میں کوچ کر گئی(۲۶)۔ مشہور مورخ

- ۲۲ - ابن البار: التکملة لكتاب الصلة، ج ۱ ص ۳۵۲ ت ۹۳۸ -

- ۲۳ - ابن الخطیب: الاحاطۃ فی اخبار غرناطہ، ج ۱ ص ۲۱۰ - ۲۱۶ -

- ۲۴ - ابن البار: التکملة لكتاب الصلة، ج ۲ ص ۶۲۹ - ۶۸۰ ت ۱۸۹۸ (ط یورپ) -

- ۲۵ - ایضاً: ج ۱ ص ۳۲۲ ت ۱۰۰۱ (ط یورپ) -

- ۲۶ - ایضاً: ج ۲ ص ۵۰۸ ت ۱۳۹۳ -

ابن البار کے دوست ابویکر محمد بن غلبون بن محمد بن عبدالعزیز بن غلبون ابن عمر الانصاری کے پاس، جو مرسیہ کے باشندے تھے، ایک کتب خانہ تھا جس میں بہت سے مخطوطات، خوبصورت اور نفیس قسم کی کتابیں تھیں۔ ان صاحب کا وفات سے کچھ عرصہ قبل دماغی توازن بگڑ گیا تھا۔ اس عرصے میں یہ قیمتی کتب خانہ ضائع ہو گیا۔ اس میں سے اکثر کتابیں بیچ دی گئیں مگر ابن غلبون کو اس کا قطعاً کوئی احساس نہ ہوا (۲)۔

جب سلطانوں کے قبضہ سے شہر نکلنے لگے تو علماء اور سیاسی لوگ ان مسلم علاقوں اور شہروں میں جمع ہونے لگے (جن میں خطرہ کم تھا) چنانچہ اسی وجہ سے غرناطہ میں ایسے لوگ بہت سے جمع ہو گئے اور انہوں نے جمع کتب کا شوق بھی ایک طویل عرصے تک قائم رکھا۔ آخری زبانے میں ایسے شائقین کتب کا یہاں پر معتمدہ اضافہ ہو گیا کیونکہ دوسرے علاقوں اور خطوں کے اس شوق والے لوگ بھی انہی مقامات کا رخ کرنے لگے۔

اسلامی اندلس کے کتب خانوں کی سیر کرتے ہوئے ہم کچھ عرصہ کے لئے ٹھہر جائیں۔ اگرچہ یہ عمل ہمارے لئے کافی تکلیف دہ میں۔ اور بنوالاحمر کے شاہی کتب خانے پر جو غرناطہ میں تھا، ایک نگاہ ڈالیں تو ہمیں معلوم ہو گا کہ کس قدر بلند پائی کے لوگ اس کتب خانے کی انتظامیہ میں شامل تھے۔ اسی طرح اور خاص کتب خانے بھی دیکھیں جسیں کہ الزیدی کا کتب خانہ تھا جسے اسکیلو لا نے چرا لیا تھا مگر بعد میں سلطان غرناطہ کے آدیوں کی کوشش سے واپس حاصل کر لیا گیا۔ ایسے ہی کتب خانوں میں این فرuron کا کتب خانہ بھی تھا، جو اپنے اندر سمائے ہوئے اہم مخطوطات اور ان پر تزئین کے کام کی بدولت بہت مشہور تھا۔ ایک ایسا ہی کتب خانہ ”الطراز“ کا تھا جس میں اکثر و بیشتر ادباء حاضر ہوتے رہتے اور یہاں کے

صحیح ترین نسخوں سے مقابلہ کر کے اپنے نسخوں کی تصحیح کر لیا کرتے تھے (۲۸)۔ ابن لب کا کتب خانہ بہت اہم تھا کیونکہ یہ صاحب جید عالم، بہت بڑے خطیب اور دینگ قسم کے مناظر تھے۔ عموماً مسیحی علاقوں میں نکل جاتے، خاص طور پر جب مسلمانوں کے ساتھ عیسائی بوسز پیکار ہوتے یہ صاحب مسیحی راہبوں کے ساتھ عام اعلان کے ذریعے مناظرے کیا کرتے۔

اس امر کا صحیح انداز لکانے کے لئے کہ لوگوں کا جمیع کتب میں شغف کہاں تک پہنچا ہوا تھا، ہمارے لئے مناسب ہوگا کہ ہم ان مقامات کے سوق الوراقین کا جائزہ لیں جہاں ہم دیکھتے ہیں کہ کتنی عملہ کتابیں فقهاء اور علماء نے قلت معاش کی بنا پر بیج دی ہیں تاکہ وہ اس ہنگامہ نفسی نفسی کی زندگی کے بعد اس مال سے حیات کے باقی ایام کچھ آرام اور آسائش کے ساتھ گزار سکیں۔

ایک دفعہ کا ذکر ہے کہ ابن سکران جو بلنسیہ کے ماهر فنکار اور بہترین خطاط تھے، ایک دن مسجد البیازین میں محفوظ کچھ وثائق لے اڑے مگر چونکہ یہ صاحب شاہی کتب خانہ کے بہت اہم ذمہدار لوگوں میں سے تھے اس لئے انھیں یہ وثائق واپس کرنے پڑے۔

جیان کے مشہور و معروف معلم الزیبدی، جو کتابیں جمع کرنے کے بہت شائق تھے، اپنے کتب خانے کے چوری ہو جانے پر عرصہ تک بہت غمگین رہے کیونکہ ان کے کتب خانے میں انہوں نے اپنے اساتذہ سے خود اپنے ہاتھ کے ساتھ کتابیں املا کی تھیں۔ الزیبدی کا غرناطہ میں انتقال ہوا ہے (۲۹)۔ کہتی ہیں کہ غرناطہ کا اچھا شاعر ابن سارہ، جو شنتریہ کا اصلی باشندہ تھا، نساخ بھی تھا اور وراق بھی۔ اس حرفت سے وہ زندگی گزارہ کرتا تھا (۳۰)۔

- ۲۸۔ ابن الخطیب: الاحاطۃ نی اخبار غرناطہ. ج ۲ ورق ۱۳۹ (خطوطہ در میرزا) -

- ۲۹۔ ایضاً: ج ۱ ورق ۳۴ ب -

- ۳۰۔ ابن البار: التکملۃ. لکتاب الصلة. ج ۲ ص ۸۱۶ ت ۱۹۹۳ -

غرناطہ ہی کا این بالیں کتابوں کی تجارت میں بہت مشہور تھا۔ یہ صاحب متین قسم کے تھے اور عملہ اخلاق پایا تھا (۳۱)۔ این الخطیب نے اپنے نیک طینت استاد ابوالقاسم الکلبی کو کتابیں جمع کرنے والوں اور کتب خانے قائم کرنے والوں کے ضمن میں ذکر کیا ہے (۳۲)۔ ابوعبدالله الطراز کے عملہ مخطوطات صحت لفظی اور درستی میں اونچا مقام حاصل کرچکے تھے (۳۳)۔

کتنے ہی ممتاز ماهر خطاط اور نساخ تھے جو اپنے خط کی عمدگی اور بہترین کتابت کی بدولت عجائب روزگار سمجھئے جاتے تھے۔ ایسے ہی لوگوں میں ایک این فرکون بھی تھے (۳۴)۔ انہی لوگوں میں این عامر الحجواری بھی تھے جنہوں نے بہت سی ایسی کتابیں لکھی ہیں کہ نمونے کے طور پر سامنے رکھ کر تحریر میں ان کی نقل کی جاتی تھی (۳۵)۔ فاس کے عبدالله العابد بھی ایسے ہی لوگوں میں شامل تھے۔ یہ صاحب غرناطہ میں قیام پذیر ہوئے اور سلطان کے دربار میں اونچے عہدوں پر فائز رہے۔ ان کی قیمتی کتابوں کا ذخیرہ این الخطیب کے استاد این الاشیب نے وراثت میں پایا (۳۶)۔ این لب مالقی نے، حو کچھ دنوں غرناطہ میں رہے ہیں، اپنے کتب خانے کا بہت سا حصہ جامع مالقہ میں وقف کر دیا تھا (۳۷)۔

مسلمانوں سے علائقے واپس لینے کی عربیک جب ختم ہو گئی (یعنی مسلمانوں کی اندلس میں حکومت نہ رہی) تو عیسائیوں کے دریان رہ کر بھی مسلمانوں نے مخطوطات جمع کرنے کے شوق کو برقرار رکھا۔ مگر ان کا یہ شوق اسی

- ۳۱ - شرح الاحاطہ (مخطوطہ در میڈرہ). ج ۲ ورق ۱۳۱ ب -

- ۳۲ - ایضاً : ج ۳ ورق ۱۳۷ ب

- ۳۳ - ایضاً : ج ۲ ورق ۱۳۶ الف -

- ۳۴ - الاحاطہ : ج ۱ ص ۲۲۸، (ط مصر) -

- ۳۵ - ایضاً : ج ۳ ورق ۱۳۹ ب (مخطوطہ) -

- ۳۶ - ایضاً : ج ۲ ورق ۸۲-۸۳ (مخطوطہ) -

- ۳۷ - ایضاً : ج ۲ ورق ۱۰۱ ب (مخطوطہ) -

ماحول اور حالات کے مطابق تھا جس میں وہ زندگی گزار رہے تھے۔ اس پر ہسپانوی حکومت نے اپنی رعایا یعنی مسلمانوں کی دینی تعلیم کی زبردست مخالفت کی۔ باوجودیکہ اس عمل کو عیسائی غلطی تصور کرتے تھے بہر بھی انہوں نے مسلمانوں کی تعلیم کو بند کرانے کے احکام جاری کئے، اس سختی میں دن بدن اضافہ کیا جاتا رہا۔ یہ سب اس خیال کو ذہن میں رکھ کر کیا جاتا رہا کہ بالآخر مسلمانوں کو اندلس سے نکال باہر کرنا ہے۔

کیا مسلمانوں کے پاس اس سے زیادہ کتابیں اور کتب خانے نہ تھے جن کا اوپر ذکر ہوا ہے؟ اور کیا اس وقت عربی کتابوں کی قلت اس امر کی دلیل بن سکتی ہے کہ جو کچھ اوپر ذکر ہوا ہے وہ سارا خرافات اور غیر معقول تھا؟

جن اسباب کی بنا پر مسلمانوں کے ہان کتابوں کی تعداد میں اضافہ ہوا کرتا تھا وہی اسباب کتابوں کے بہت سرعت کے ساتھ ضائع ہونے کی وجہ بن گئے۔ اندلس کے کارخانوں میں تیار کردہ عملہ مگر خشک اور چمکدار کاغذ باوجود ظاہری حسن و جمال اور زیانے کے عمل کا مقابلہ کرنے کی صلاحیت رکھنے کے برعکس کمزور اور بودا ثابت ہوا۔ رطوبت سے وہ پتوں کی طرح بہر بہرا بن جاتا تھا۔ علاوہ برین وہ چوہوں اور عنہ (کپڑے کترنے والا کیڑا) کی بڑی مرغوب خوراک تھا۔ اسے آگ بھی بہت جلد لگتی تھی۔ ایک ہاتھ سے دوسرے میں منتقل ہونے کا ستمحل بھی کم تھا۔ کافی عرصہ تک قائم نہیں رہ سکتا تھا اور آسانی سے پھٹ جاتا تھا۔ یہی وجہ ہے کہ کتابوں کا استعمال کتابوں ہی کے لئے نقصان دہ تھا۔ گویا یہ کاغذ کتابوں کے پڑھے جانے میں مدد نہ تھا۔ اس پر مستزاد یہ کہ اندلس سے نکلنے وقت مسلمانوں نے جو کتابیں وہاں سے نکال لیں وہ بعد میں جاہلوں کے ہاتھ لگیں جو ان کی حفاظت کسی طرح بھی نہ کرسکے۔ اسی طرح کتابوں کے ضائع ہونے

کے کئی اسباب ہم جانتے ہیں جو آہستہ آہستہ اس نقصان میں اضافہ کرتے رہے۔ ایسے اسباب و واقعات سے تاریخ کی کتابیں بھری پڑی ہیں۔

یہ بات بلاشک و تردیز کہی جا سکتی ہے کہ بہت سی کتابیں برے حالات کے سبب ضائع ہوئیں۔ جیسا کہ ابو موسی عبدالرحمن بن موسی الہواری، جو استجه کے رہنے والے تھے، کے ساتھ واقعات پیش آئی۔ یہ صاحب عبدالرحمن اول کے عہد میں مشرقی ممالک کی طرف گئے۔ جب واپس اندرس آئی تو تدریم کے سندھر میں طوفان میں پھنس گئے۔ جس کے نتیجہ میں ان کی ساری کتابیں ضائع ہو گئیں۔ استجه کے لوگ جب ان کے صحیح و سلامت واپس آنے پر مبارک باد پیش کر رہے تھے اسی وقت ابو موسی کی کتابوں کے ضائع ہو جانے پر ان سے افسوس کا اظہار بھی کر رہے تھے۔ اس پر ابو موسی نے کہا تھا:

ذهب الخرج وبقى الدنج، يعني جو کچھ کتابوں میں تھا وہ تو چلا گیا مگر جو کچھ سینے میں تھا محفوظ رہا (۳۸)۔ کچھ اسی طرح کا واقعہ ابو یحیی افلاج کے ساتھ پیش آیا جو الناصر عبدالرحمن بن محمد امیر المؤمنین کے غلام تھے (۳۹)۔ تقریباً ایسے ہی حالات سے انہ کے عبدالله بن داؤد بن عبدالرحمن ابن سلیمان بن عمر بن خلف بن حوط الله الاتصاري متوفی ۴۱۲ھ دوچار ہوئے (۴۰)۔

بہت سی کتابیں اندرس سے بلاد مشرق میں بھی منتقل ہوئی ہیں۔ جیسے اندرسی عطیہ بن سعید بن عبدالله جن کی کنیت ابو محمد الصوفی تھی اور وہ کتابیں جمع کیا کرتے تھے، مشرق میں پھرتے رہے۔ کہتے ہیں کہ انہوں نے (اندرس میں) بہت سی کتابیں جمع کیں۔ انہیں کئی اونٹوں کے قافلے پر لادا گیا۔ اتنے بڑے قیمتی ذخیرے کے باوجود یہ صاحب قیرانہ زندگی بسر کرتے تھے۔ ان کا انتقال مکہ معظمہ میں ۵۳۰ھ یا ۵۳۱ھ میں ہوا

۳۸۔ ابن الفرضی: تاریخ العلماء والرواۃ للعلم بالاندرس. ج ۱ ص ۳۰۰ ت ۳۲۸۔

۳۹۔ ایضاً: ج ۱ ص ۹۹ ت ۲۶۲۔

۴۰۔ ابن البار: التکملة لكتاب الصلة. ج ۲ ص ۸۸۳ ت ۲۰۹۹۔

ہے (۲۱)۔ مشہور سورخ الحمیری نے اپنی کتابیں مشرق میں کئی علماء کو وقف کر کے دے دی تھیں (۲۲)۔ ایسا ہی کام جیان کے عالم محمد بن علی بن یاسر الانصاری نے کیا ہے۔ انہوں نے مشرق میں طالب علموں کو اپنی کتابیں وقف کر دیں تھیں (۲۳)۔ کہتے ہیں کہ یہ کتابیں اصحاب حدیث پر وقف کی تھیں جیسا کہ این الابار نے بتایا ہے (۲۴)۔ محمد بن علی، (مصر میں) نور الدین کے کتب خانے کے مہتمم تھے۔ ان کا انتقال ۹۵۶ھ میں ہوا ہے۔ نبیل الدین بن هلال اندلسی نے بھی مشرق کو سفر کیا ہے۔ انہوں نے اپنی کتابیں اپنے دوست ایک مرسی کو ہدیہ دے دی تھیں (۲۵)۔

ہمیں اس امر پر زیادہ حیران نہیں ہونا چاہئے کہ مشرقی ممالک کے چھاپے خانے اس وقت اندلس کے این عربی جیسے صوفیا، این مالک جیسے خوی، ابونکر الطوطوشی جیسے سیاسی، این قوه الشاطبی جیسے قران کے قاری، این حفاجہ جیسے شعراء اور این خاقان جیسے مشاہیر کی تالیفات کیوں چھاپ رہے ہیں؟ اس کی وجہ یہ ہے کہ اندلس پر عیسائیوں کے قبضہ کے نتیجہ میں بے شمار اندلسی علماء مشرقی ممالک میں جا بسے۔

اندلس سے شمالی افریقہ میں مختلف ادوار میں بہت سی کتابیں منتقل ہوتی رہی ہیں۔ فسادات کی بنا پر منصور اور اس کے بیٹے کی وفات کے بعد بہت سے علماء اندلس سے بھاگ کر فاس وغیرہ میں آباد ہو گئے تھے (۲۶)۔ ایسا بھی ہوا ہے کہ شمالی افریقہ کے طلباء حصول علم کی خاطر اندلس پہنچے اور جب فراغت کے بعد واپس ہوئے تو جمع کردہ کتابیں اپنے ساتھ گھروں کو

- ۲۱ - ابن بشکوال : کتاب الضلة. ج ۲ ص ۲۲۳ ت ۹۶۳

- ۲۲ - القری : نفح الطیب. ج ۱ ص ۵۳۰

- ۲۳ - ایضاً : ج ۱ ص ۲۹۹

- ۲۴ - ابن البار : التکملة لكتاب الصلة. ج ۲ ص ۵۰۰ ت ۱۳۸۰

- ۲۵ - القری : نفح الطیب. ج ۱ ص ۸۹۱

- ۲۶ - العراکشی : المعجب في تلخيص اخبار المغرب. ص ۳۲

لیئے گئے۔ جیسا کہ ابو عبدالرحمن یصلق بن داود الاغماتی (متوفی ۵۲۷) نے کیا ہے (۲۷)۔ تلسان کے ابو عبداللہ محمد بن عبدالحق بن سلیمان الكرمی نے، جن کی وفات ۶۶۵ھ میں ہوئی ہے، بھی ایسا ہی کیا (۲۸)۔ یہ بات بعد از عقل نہیں ہے کہ المغرب کے خانوادہ ملجموم کا کتب خانہ بھی اندلس ہی سے آیا ہو، کیونکہ اس خاندان کا اصل مقام مشرقی اندلس تھا اور انہوں نے اس قدر عمدہ کتابیں جمع کر رکھی تھیں کہ ان کی نظیر اس وقت اندلس میں نہیں ملتی تھی۔ اسی خاندان کے ایک فرد ابوالقاسم عبدالرحمان بن یوسف ابن محمد بن یوسف بن عیسیٰ الازدی الزهرانی (۵۳۵-۵۰۵ھ) نے، جو ابن رقیہ کے نام سے مشہور تھے، اندلس میں ایک کتب خانہ جمع کیا بھی تھا (۲۹)۔ اس بھاگم بھاگ میں اندلس سے کچھ وراق اور نساخ بھی مرکش پہنچے ہیں جیسے کہ کربونہ کے باشندوں میں سے الغافقی تھے (۳۰)۔ ایک صاحب خیمنہ کے تھے جو کتابوں کا کاروبار کیا کرنے تھے اور عموماً کتابیں بہت سہنگی بیچا کرتے تھے۔ ایسے ہی لوگوں میں شائق کتب این روشنید ہے جو غرناطہ میں تو پہلا پہلا مگر فاس میں اخڑی ایام گزارے اور وہیں انتقال کیا (۳۱)۔ این روشنید کے کتب خانے کی بعض کتابیں اب اسکوریال میں پڑی ہیں۔

تاریخوں میں وارد شدہ واقعات ہمارے لئے کافی ہیں کہ بہت سی کتابیں جلا کر راکھ کی گئیں۔ یہ آگ عموماً علی الاعلان بہت بڑے اجتماع کے روپ و لگائی جاتی تھی۔ اندلس میں مخطوطات کا جلانا کئی صدیوں تک قومی تقریب

- ۳۷ - این الفرضی: تاریخ العلماء والرواۃ للعلم بالاندلس. ج ۲ ص ۲۱۰ ت ۱۶۸۴

- ۳۸ - این الابار: التکملة لكتاب الصلة. ج ۲ ص ۵۰۱ ت ۲۱۳۷ (ط یورپ) -

- ۳۹ - ایضاً: ج ۲ ص ۵۹۰ ت ۱۶۵۲ -

- ۴۰ - الحمیدی: جذوة المقتبس. ص ۲۸۳ (ط یورپ) -

- ۴۱ - ایضاً: ص ۲۸ -

- ۴۲ - این الخطیب: الاحاطہ فی اخبار غرناطہ. ج ۳ ورق ۱۰ ب (مخطوطہ) -

اور عید کی طرح بنایا جاتا رہا ہے۔ شاید و باید ہی کوئی ایسی قوم ہوگی جس نے یہ گناہ کیا ہے جیسے اندلس میں مسلمان اور عیسائی دونوں کتابوں کے جلانے کا کام کرتے رہے ہیں۔ یہ سوژن نہ پیدا کہ شاید عیسائیوں کو مسلمانوں کے عنوم و فتوں سے نفرت تھی جس کے نتیجہ میں یہ تشنج فعل سرزد ہوتا رہا۔ بلکہ حقیقت یہ تھی یہ دونوں، کتابوں کے مقدار کے معاملے میں ایک دوسرے سے بڑھ جانا چاہتے تھے۔ غلو تو ہمارے عوام کا خاصا ہی ہے۔

غیر متمن معاشرے میں عوام کتاب کی قدر و منزلت نہیں سمجھتے، نہ کتابیں لکھتے ہیں اور نہ انہیں جلاتے ہیں۔ مگر ہمارے مالک میں جیسے ہم اسپنی ہیں، جہاں کتاب افکار پھیلانے کا ایک موثر ذریعہ ہے، کتابوں کو جلا دیا جاتا ہے تاکہ خطرناک مذاہب یا الباد نہ پنپ سکے جو عوام کے اعتقادات سے نکراتا ہے۔ ایسے اعتقادات سے جن کی عوام حفاظت و سلامتی چاہتے ہیں۔ چونکہ ایسی کتابوں کا جلایا جانا شاذ و نادر ہوتا ہے اس لئے اس کے بارے میں ہمیں مختصر موارد ہی مل سکا ہے جو نیچے درج کیا جا رہا ہے۔

مسلمانوں کے اندلس پر قابض ہو جانے پر تعلیم اس قدر کافی اور عام نہ تھی۔ اسی لئے لوگوں کے وہم و گمان میں بھی نہ آسکتا تھا کہ کتاب کس قدر خطرناک ثابت ہو سکتی ہے۔ مگر جس وقت مالکی مذہب نے اندلس میں اپنے پاؤں گاڑ لئے اور مشرقی مالک سے ہر آنے والے مذہب کے آگے خم ٹھونک کر کھڑا ہو گیا تو یہاں کتابوں کے جلانے کا سلسلہ بھی شروع ہو گیا۔ اس کام کی ابتداء عوام ہی کی طرف سے ہوئی جنہیں عام طور پر فقهاء نے بھڑکایا تھا۔ تب عدالتی کارروائی شروع ہوئی۔ ان اشخاص و علماء کو طعن و تشنج کا مورد ٹھیکارا گیا جنہیں خطرناک افکار پھیلانے کا سہتمم بنایا گیا

تها۔ جب ایسے لوگوں نے علی رؤوس الاشهاد توبہ نہ کی تو عوام ان کے خلاف بھڑک اٹھئے۔ ان کے گھروں میں گھس کتے اور ان کے کتب خانے جلا ڈالے۔ جیسا کہ معروف فلسفی این مسرة کے ساتھ ہوا ہے۔ این کلیب اندلس میں مشرقی فلسفہ لایا تھا۔ یہ صاحب اس بات کے قائل تھے کہ انسان مجبور محض نہیں بلکہ سب کچھ اس کے اختیار میں ہے۔ ان کی وفات پر علماء کی ایک جماعت ان کے گھر میں گھس کتی، ان کی کتابیں اندر سے نکال کر شارع عام پر ڈھیر کر دیں تاکہ ان کتابوں کو جلا کر راکھ کر دیا جائے جو ان علماء کے مذہب سے بیل نہیں کھاتیں (۵۳)۔ یہ حقیقت ہے کہ یہ محاسبہ غیر رسمي تھا اور علماء نے اس وقت کے قانون اور مروج نظام کو پس پشت ڈال کر کیا تھا۔ اگرچہ حکومت کشی مرتبہ اس قسم کی مداخلت سے نفرت کا اظہار کر چکی تھی جس میں اس امر کا لحاظ ضروری تھا کہ باقاعدہ الزام قائم کیا جائے اور ملزم عدالت کے سامنے حاضر ہو کر جواب دے۔ اس قسم کی زیادتوں (یعنی غیر قانونی محاسبہ) سے اموی خلقاء نے کشی مرتبہ اعراض کیا ہے جیسا کہ الحکم کے عہد میں ہوا۔ لیکن اس کے باوجود جو لوگ ان ظالموں کے زیر اثر رہنا چاہتے تھے، انہیں اندلس سے نکال باہر کرنے میں ظالم عوام نے کوئی کسر نہ اٹھا رکھی تھی۔ ایسے واقعات و حوادث کے پیچھے محرک عوامی منچلا بن تھا۔ حکومت کی ایسی کوئی خواہش نہ تھی۔ مذکورہ بالا بات منصور کے عہد میں کھل کر سامنے آگئی۔ وہ یوں کہ منصور خود فلسفہ اور حکمت کی کتابوں کا از جد شائق تھا مگر اس وقت کے علماء اور عوام ان کتابوں کو بڑی نگاہ سے دیکھتے تھے۔ منصور ایسی کتابوں کو لوگوں کے بڑے شکوک کی بنا پر کتب خانے میں بہت محفوظ جگہوں پر چھپائے رکھتا تھا۔ مگر منصور جب خلیفہ بنا تو اس نے عوام کی حمایت اور رضامندی حاصل کرنے کے لئے الحکم ثانی کے کتب خانے کی جانب پڑتال کے لئے علماء

کی ایک کمیشی بنائی کیونکہ اکثر عوام اس کتب خانے کی مخالفت میں تھے اور اس کی چہان بین چاہتے تھے۔ ان کے خیال کے مطابق اس کتب خانے میں ملحدانہ خیالات کی حامل بہت سی کتابیں تھیں۔ اس کتب خانے کے مالک کی عظمت، شہرت اور یہ کہ کتب خانہ منصور کے والد کا تھا، یہ سب کچھ عوام کو اس کی چہان بین سے نہ روک سکا۔ پڑتال کرنے والوں نے بہت سی مشکوک کتابیں محل کے بڑے صحن میں نکالیں اور منصور کی موجودگی میں انہیں نذر آتش کیا۔ یہی نہیں بلکہ منصور نے خود اپنے ہاتھوں سے کئی نسخے آگ میں جھوکرے۔ اس موقع پر فلسفہ، علم الافلاک، مذہبی مناظرہ اور ان سے متعلق موضوعات کی کتب جلانی گئیں کیونکہ یہ سب خطرناک سمجھی جاتی تھیں۔ علوم مفیدہ میں سے صرف طب، ریاضیات، علم الافلاک کی ابتدائی کتابیں اور قانون سے متعلق مواد بچا لیا گیا۔

اس میں شک نہیں کہ اس کتب خانے کی تمام کتابیں جو چار لاکھ کے لگ بھگ تھیں اس تھوڑے سے وقت میں آسانی سے بدقت نظر دیکھیں جاسکی ہوں۔ اس عجلت کے نتیجہ میں ایسی بہت سی کتابیں بچ گئیں جن کا جلایا جانا اس وقت کے علماء کی تنگ نظری کے پیش نظر ضروری تھا۔ (اور بہت سی ایسی کتابیں جلدی گئیں جن کو وہ اس وقت بچانا چاہتے تھے)۔ اس حقیقت کا انکشاف اس وقت ہوا جب منصور نے شاہی فوج بنانے کے لئے بربریوں کو اندلس میں داخل کیا اور انہوں نے بغاوت کر کے قربطہ پر قبضہ کر لیا۔ جب بربر شہر میں داخل ہوئے، انہوں نے ادویوں سے محل چھین لیا۔ بعد میں پتہ چلا کہ کہ محل کے ملبوے کے نیچے تھے خانوں میں اور پانی کے نکاس کی نالیوں میں الحکم کے کتب خانے کی کئی ایسی کتابیں پائی گئیں جن کو چرايا نہ جاسکا یا جنہیں ان باغیوں کے ہاتھ سستے داموں پیچا نہ جاسکا۔ این سعید نے بتایا ہے کہ الحکم ثانی کے کتب خانے کا بہت بڑا حصہ، جو ادبیات پر مشتمل تھا، اشبيلیہ، قربطہ، مریہ اور دیگر شہروں کے

نواحی علاقوں میں تقسیم کر دیا گیا تھا۔ میں (ابن سعید ۵۶۱۰ - ۵۶۸۰) نے خود ان سے بعض نسخوں کا طلیطہ شهر میں دیکھا ہے، جو منصور کے عہد میں اس تباہی سے بچ گئے تھے اور یہ کتابیں ان موضوعات سے متعلق تھیں جو بظاہر جلاتے جانے کے قابل تھیں (۵۳)۔

یہ بات واضح طور پر کہی جا سکتی ہے کہ جب خلافت ختم ہوئی اور اندلس کئی چھوٹی چھوٹی ریاستوں میں بٹ گیا تو اس طوائف الملوكی میں ہر حاکم ایک خاص رجحان طبع کا مالک تھا۔ یہ دور پہلے تمام ادوار کی نسبت آزادی اور چشم پوشی میں بڑھ گیا تھا۔ اس عہد میں بعض فقهاء نے آپس میں باہمی تمسخر اور ٹھٹھے سے کام لیا مگر حکام کے کانون پر جوں تک نہ رینگی۔

مشکوک کتابوں کی چہان بین کا کام اندلس کے صرف چند شہروں میں جیسے اشبيلیہ وغیرہ میں ہوا کرتا تھا۔ ایسے شہروں میں کتابوں، بازاروں اور دکانوں سے مشکوک کتابیں لے کر بڑے بڑے میدانوں میں ٹھیر کر دی جاتیں اور دینی تقاریب کی نیوج پر انہیں سب کے سامنے جلا دیا جاتا تھا۔ اس طرح کا واقعہ ابن حزم کی کتابوں کے ساتھ پیش آیا۔ ابن حزم کے بارے میں فقہاء بہت سا غصہ اور حقد سینے میں رکھتے تھے (۵۴)۔

مرابطین کے دخول اندلس کے وقت دینی ردعمل کو بہت تقویت پہنچی اور اس میں کافی اضافہ ہوا۔ اس طرح دین سے برگشتہ اور شعائر اسلامی سے منتفر بعض ملوک اور عوام میں دینی جذبہ بڑھنے لگا۔ چنانچہ مرابطی سلطان نے اندلس کے مختلف اطراف میں یہ احکام جاری کئے کہ فلسفے کی کتابیں جس کسی کے پاس ہوں جلا دی جائیں، چاہے وہ فقہاء ہی کے پاس کیوں

تھے ہوں۔ اس قسم کے احکامات سے دوسری طرف مسلم فقهاء میں شدید قسم کا
و دعمل پیدا ہوا۔ مگر چونکہ ان کی آواز انفرادی تھی اس لئے چندان سود
مند ثابت نہ ہوئی علاوہ بین تسامح برتنے والے حکام بھی بدل دئے گئے اور
ان احکامات کی پابندی سختی کے ساتھ کرانی گئی۔

اس سب (كتاب دشمني) کے باوجود مرابطین ہی میں بعض ایسی
شخصیتیں اندلس میں اہم مناصب پر فائز تھیں جو كتابیں جمع کرنے میں
بہت ممتاز تھیں۔ انہیں میں ابو علی المنصور بن محمد بن الحاج داؤد بن عمر
الصنهاجی اللملوني (متوفی ۵۰۳۹ھ) بھی تھے۔ جنہوں نے كتابوں کے اصل
نسخے اور قدیم مخطوطات کافی مقدار میں جمع کر رکھے تھے (۵۶)۔ الحكم
مربطی ہماری (یعنی عیسائیوں کی) كتابوں کی طرف ذرا بھر دھیان نہ دیتا
تھا چہ جائیکہ وہ الغزالی کی كتابیں جلاتا (۷۰)۔ اس نے تو كتب خانہ "ابو بکر
عبدالرحمن بن احمد ابراهیم بن محمد بن خلف بن ابراهیم بن محمد ابی لیلی
الانصاری (۵۰۶۶-۵۳۹ھ) جیسے كتب خانے لوگوں سے زبردستی لئے تھے (۵۸)۔
یوں تو علی ابن تاشقین بھی اندلس کے مختلف حصوں سے كتابیں جمع کرنے
سے نہ رک سکے تاکہ ان کا كتب خانہ اس قدر و منزلت کا بنیے کہ شمالی
افریقہ کے کسی سلطان کے پاس اس کا مقابلہ نہ ہو (۵۹)۔

چند سالوں کے بعد جب المغرب (شمالی افریقہ) موحدین کے زیر اثر
آیا تو چونکہ یہ لوگ مدرسہ نظام تعلیم کے قائل تھے اس لئے فلسفہ بہت چاہئے
لگئے۔ چنانچہ یہ حضرات جب اندلس پہنچے تو انہوں نے وہاں پر اپنے اسلاف
کی پیروی میں اس وقت سارے اندلس میں مروج مالکی مذہب کی تمام كتابیں

۵۶ - ابن البار: المعجم فی اصحاب القاشی الامام ابی علی الصدّنی، ط مجریطہ، ۱۸۸۰ص ۱۹۳-۱۹۵ ت ۱۴۳

۵۷ - العراکشی: المعجب فی تلخیص اخبار المغرب. ط ڈوزی ص ۱۲۲

۵۸ - ابن البار: التکملة لكتاب الصبلة. ج ۲ ص ۵۶۶ ت ۱۶۰۳ (ط بورب)

۵۹ - العراکشی: المعجب فی تلخیص اخبار المغرب. ط ڈوزی ص ۱۲۰ - ۱۲۲

جلانے کے احکامات جاری کر دئے۔ یہ تمام کتابیں جمع کر کے سمندر پار فاس میں پہنچا دی گئیں جہاں انھیں علی الاعلان جلا دیا گیا۔ چونکہ اس طرح کتابیں جلانے کا کام اندلسی مذہب کے خلاف کھلی دشمنی کا اظہار تھا اس لئے اندلسی عوام میں یہ خیال زور پکڑ گیا کہ موحدین کافر ہیں اور انھیں دین اسلام سے کوئی تعلق نہیں ہے۔ اس خیال کو دبانے کے لئے موحدین نے فلاسفہ پر سختی شروع کر دی۔ اسی لئے ہم دیکھتے ہیں کہ ابن رشد اور ابن طفیل کو امتحان و ابتلاء میں ڈالا گیا۔ ان کی کتابوں کا مکمل طور پر محاسبہ کیا گیا۔ یہ ابتلاء کا دور اس خوش کن دور کے بعد آیا جب انھیں انھی سلاطین نے اونچے مناسب اور عزت و تکریم دی۔ انھی کے ہاں ان کی فلسفہ کی کتابیں ہدیہ پہنچائی گئیں۔ مگر یہی کتابیں بعد میں بہت ہی نادر الوجود بن گئیں۔ ان کے نسخوں کی حفاظت بہت ہی دشوار ہو گئی۔ اگر ان کتابوں کا اندلس سے جلاوطن کئے گئے یہودیوں کے ہاتھوں لاطینی اور عبرانی زبانوں میں ترجمے نہ ہوئے ہوتے (تو یہ کتابیں ختم ہو گئی ہوتیں)۔ ایسا ہی سلوک مشہور فلسفی ابن میمون کے ساتھ کیا گیا ہے۔

موحدین میں شائین کتب بھی تھے۔ انہوں نے اندلسی خطاطوں اور کتابوں سے بھی کام لیا ہے۔ ایسے لوگوں میں مریدہ کے ابوالعباس بن الصغیرۃ، بلنسیہ سے ان کے والد اور سرقسطہ سے ان کے دادا تھے۔ ان کے تحریر کردہ نسخے بہت زیادہ قیمت پاتے تھے۔ ابوالعباس کو سلطان ابو یعقوب نے اپنے کتب خانے کا سہتم بھی مقرر کیا تھا (۶۰)۔ موحدین کو بعض مواقع پر کتابوں کے حصول کے لئے سختی اور سینہ زوری سے بھی کام لینا پڑا ہے جیسے اشیلیہ کے ابو الحجاج المرانی کے علمی کتب خانے کو حاصل کرنے کے لئے کیا گیا تھا (۶۱)۔

- ۶۰ - ابن الخطیب : الاھاطة فی اخبار غرناطۃ. ج ۱ ورق ۳۲ ب (خطوطہ)

- ۶۱ - المراکشی : المعجب فی تلخیص اخبار المغرب. ص ۲۲۸ - ۲۲۹

ان افریقیوں کے تھصہ نے کبھی تو مالکی مذہب کی کتابوں کو (۶۲) اور کبھی فلسفہ سے متعلق کتابوں کو نقصان پہنچایا ہے (۶۳)۔ اندلس کی کچھ کتابیں افریقہ کے بعض علاقوں میں بھی جلانی گئیں ہیں جیسے کہ تونس کے بڑے میدان میں بلنسیہ کے سورخ ابن البار کی کتابیں اعلان عام کے ساتھ نذر آتش کی گئیں (۶۴)۔

یوں پردرپے آنے والے حکام کی فکری کجی نے پورے جوش و خروش کے ساتھ اندلس کے شائین کتب کے جمع کردہ سرمایہ کو بریاد کیا۔ باقی رہیں وہ کتابیں جو عیسائیوں، مسلمانوں اور یہودیوں نے جلانے سے بچائیں وہ ہم (اسپینی لوگ) نے هدیہ دے کر ضائع کر دیں جیسے کہ مانشو چہارم کے عہد میں ہوا ہے۔ اس نے بنی سرین کو اپنے ملک میں موجود عربی کتابیں دینے کا وعدہ کیا، پھر یکبارگی تین اونٹوں کے بوجہ کے برابر اسی کتابیں هدیہ دے دیں۔ روض القرطاس میں هدیۃ دائی گئے بعض ایسے مخطوطات کا ذکر موجود ہے (۶۵)۔ علاوہ بریں ہم نے بچی ہوئی کتابیں خود جلا کر بھی ضائع کی ہیں۔ یہ بھی ویسا ہی جرم تھا جیسا کہ اس سے قبل مسلمان کر چکرے تھے۔ ہم نے ان کی پیروی کی۔ سییحی اسپین میں جو سب سے بڑی آگ لکائی گئی اور جس سے تغیریکاری کی ابتداء ہوئی وہ غرناطہ میں باب الرملہ کے میدان میں کارڈینل خیمینیس کے احکامات کی بجا اوری کے طور پر تھی۔ اس آگ میں ہزاروں خوبصورت خط اور عملہ کام والے مخطوطات جلانے گئے۔ فادر الکولیا (Alcolea) کے بیان کے مطابق اس میں کئی مخطوطات ایسے تھے جن پر سونے، چاندی اور جواہرات کا کام کیا ہوا تھا۔ ان مخطوطات

- ۶۲ - ابن البار: التکملة لكتاب اصلة. ج ۱ ص ۲۲۶ ت ۸۲۰ (ط بورپ) -

- ۶۳ - العراکشی: المعجب فی تلخیص اخبار المغرب. ط ڈوزی ص ۲۲۵ -

- ۶۴ - ایضاً: ص ۱۷۰ - ۱۷۲ -

- ۶۵ - المقری: فتح الطیب. ج ۱ ص ۸۶۸ -

کی قیمت تقریباً لاکھوں روپے کے برابر تھی۔ اس موقع پر عیسائیوں میں سے بعض نے اس خواہش کا اظہار بھی کیا کہ اگر یہ مخطوطات بیچے جائیں تو وہ ان کی ساری قیمت اسی وقت دینے کو تیار ہیں۔ کتابوں کے جلانے کے اس واقعہ کو کافی نہ سمجھا گیا بلکہ بعد میں (۱۹۱۵ء) ریاست میں ایسا ہی ایک اور واقع پیش آیا، جب کہ حکام نے اس علاقے میں باقی ماندہ مسلمانوں کو یہ حکم دیا کہ جو عربی کتابیں ان کے پاس ہیں چہاں میں کے لئے پیش کریں۔ ان سے فلسفہ کی کتابیں (جن میں سے کوئی باقی نہیں بیچی تھی کیونکہ سب جلائی جا چکی تھیں) طب اور تاریخ (جو بہت تھوڑی تھیں) کی کتابیں واپس کرداری جائیں گی اور صرف قانون کی کتابیں (جو تعداد میں کثیر تھیں) جلدی جائیں گی (۶۶)۔ اس کے بعد عیسائیوں کی مجلس اعلیٰ نے ان احکامات کو روک دیا اور کتابوں کے جلانے اور اس معاملے میں غفلت شعار اور حیله سازوں کو سزا دینے کا کام اپنے ذمے لے لیا۔ اس سختی کے باوجود مسلمانوں نے پھر بھی کچھ کتابیں چھپالیں اور وہ نذرآتش ہونے سے بچ گئیں۔ اس امر کا پتہ تب چلا جب وادی الحجارة سے مسلمانوں کو بالکلیہ نکال دیا گیا۔ فرای مارکوس کا کہنا ہے کہ اس وقت جلاوطن کشے جانے والے مسلمانوں کے گھروں سے بہت سی دینی کتابیں، عجیب و غریب حروف، مختلف رنگوں اور اشکال والی قرآن مجید ملے۔ اس سے عیسائیوں کو پتہ چلا کہ مسلمان ان سختیوں اور باز پرس کے باوجود کئی کتابیں چھپائے ہوئے تھے۔ اس ضمن میں کئی واقعات بیان کئے جاسکتے ہیں۔ جیسے کہ اسکولانو نے اپنی کتاب Decades کے دسویں باب کی چالیسویں فصل میں بیان کیا ہے کہ Altea کا قاضی جب اگست ۱۹۸۳ء میں واپس اپنے محل میں جا رہا تھا تو اچانک اسے ایک مسلمان ملا جو ایک گلہر اٹھائے ہوئے تھا جس میں کئی رنگوں اور مزین خط والی مصاحف تھے۔ اس شخص نے بتایا کہ

یہ سب اس کے چچا خونطار، جو اس علاقے کا قبیلہ تھا، کی ملکیت ہیں۔ قاضی نے اس شخص کو قید کر لیا اور عیسائیوں کی مجلس اعلیٰ کے سامنے پیش کیا (۶۷)۔

محاسبہ کرنے والوں کا جوش و ولولہ کئی اور وجہوں کی بنا پر بھی بڑھا ہے۔ ۱۸۰۰ صدی عیسوی میں اسپین اور مراکش کے سلاطین کے مابین سیاسی گفتگو ہوئی۔ اس گفتگو میں مراکشی مندوین نے اسکوریال کی عربی کتابوں کی واپسی کا مطالبہ کیا۔ کیونکہ ان میں بہت بڑا حصہ مولای زیدان کے کتب خانے کی کتابیں تھیں۔ یہ کتابیں کشتیوں کے ذریعے جب مراکش منتقل کی جا رہی تھیں تو ان پر اسپینیوں نے قبضہ کر لیا تھا۔ کتابوں کی واپسی کا یہ معاملہ عیسائیوں کے مفتی اعظم کے پاس رائے کے لئے پہنچایا گیا تو اس نے فتویٰ دیا کہ اسلامی کتابیں ہرگز واپس نہ کی جائیں کیونکہ یہ اسلام پھیلانے میں مدد و معاون ثابت ہوتی ہیں۔ یہ کہا کہ اس کے بدلے علم الافلاک، طب، ہندسه اور تاریخ وغیرہ سے متعلق کتابیں دے دی جائیں۔ اور حکومت اس سے اچھی رائے رکھتی ہو جو اس قسم کی ہوسکتی ہے جیسے کارڈینل خمینیس نے غرناطہ پر قبضہ کے بعد ہزاروں مخطوطات کو جلا لیا تھا، تو یہ رائے یقیناً اچھی ہے۔ جب یہ رائے حکومت کی مجلس اعلیٰ تک پہنچی تو تقریباً سبھی نے انہیں جلانے کی قرارداد منظور کی۔ ان میں سے بہت کم معبر ایسے تھے جو صرف دینی کتابوں کے جلانے کے حق میں تھے۔ مگر قدرت اسپین کے اس بے مثال ذخیرے کو آگ سے بچانے کی خاطر اس سے کہیں اچھی تدبیر کر رہی تھی۔ وہ یون کہ المرکیزویلادا (Velada) نے بادشاہ کو نصیحت کی کہ اس کتب خانے کو محفوظ مقام پر بحفاظت رکھا جائے۔ یہ نقطہ نظر قبول کر لیا گیا۔ اس واقعے سے آپ اندازہ لگاسکتے ہیں کہ آگ کے شعلے اس تھوڑے سے سرمایہ کو، جس پر آج ہم فخر کرتے ہیں، کس طرح

اپنی لپیٹ میں لینے والے تھے ۔

میں کارڈینیل خیمنیس اور مجلس محاسبہ کے ممبروں کو مورد ملامت نہیں ظہراتا اور نہ ہی اس قسم کا خیال رکھتا ہوں۔ کیونکہ ان کے پیچھے حرک القلعہ (Alcala) یونیورسٹی کے بانی کی طرح علوم و فنون سے نہ نفرت ہے اور نہ ہم عربی ادب کو حقارت کی نگاہ سے دیکھتے ہیں۔ بلکہ حقیقت اور انصاف کا شفاضا یہ ہے کہ ہم ان واقعات کو برا بھلا کہنے کی بجائے ان پر حزن و ملال اور افسوس کا اظہار کریں۔ ان میں سے کسی ایک کو بھی متهم نہیں ظہیراً جاسکتا کیونکہ ان پر نگرانی وہ حضرات کر رہے تھے جو ہمارے عوام میں سے تھے اور اپنی متعصب خواهشات کی تکمیل کے لئے ان پر سوار تھے۔ (همیں اتنا زیادہ افسوس بھی نہ کرنا چاہئے کیونکہ جو) مصیبیں ہم نے برداشت کیں، خاص کر ان عظیم خوبیوں کے پھیلانے میں جنہوں نے ہماری آزادی اور استقلال کو غذا بھم پہنچائی ہے وہی تو بعد میں ہماری عظمت و قوت کی اساس بنی ہیں ۔

اب مسئلہ باقی رہ جاتا ہے کہ کتابوں کے جمع کرنے والوں کو تنگ کیوں کیا گیا؟ ہمارے (اسپینی) قوانین اور احکامات کا مقصود خطناک کتابوں کا جلاٹا تھا اور ان میں سے مفید کو بچانا۔ اس وقت بھی ایک ممکن صورت ہو سکتی تھی۔ اس کے علاوہ بہتر تو یہ تھا کہ عدالتیں اور محاسبہ کمیٹیاں کتابوں کی چھان بین میں ان حضرات پر انحصار کرتیں جو عربی زبان سے پوری طرح واقف ہوتے۔ مگر یہ بات آسان نہ تھی۔ (کیونکہ ایسے ماہر اشخاص بہت کم ملتے تھے۔ چنانچہ اسی وجہ سے کتابوں کے جانچنے میں اکثر غلطیاں ہوئی ہیں)۔ مجھے یاد ہے کہ میں (خولیان ریبیرا) نے بالنسیہ یونیورسٹی کے کتب خانے میں ایک عربی مخطوطہ دیکھا اس پر قطلونی زبان مگر قشتالوی حروف میں یہ نوٹ لکھا تھا:

”مسلمانوں کے بیان سے نکل جانے کے بعد میں (خائسہ فراندہ) نے اس کھر میں جو مسلمانوں کے سردار: میل لینی کا تھا، ایک کتاب پائی جو عربی حروف میں لکھی ہوئی تھی۔ اس کے پڑھنے کے لئے آج تک مجھے کوئی شخص میسر نہیں آسکا۔ مجھے ڈر ہے کہ یہ کتاب کہیں قرآن نہ ہو۔“

یہ بچ جانے والی کتاب حرف و نحو سے متعلق تھی۔

کتنے ہی ایسے مخطوطات تھے جن کے بارے میں لوگوں کو شک ہوتا رہا کہ شاید یہ قرآن مجید ہیں اور پھر ان کی جہالت کی بدولت وہ نسخے نذر آتش کئے جائے رہے (۶۸)۔

